

राणां च नराणां यतचेतसाम् ॥ मायानिरसनं सद्यो भविष्यति न चान्यथा ॥ १२४ ॥ मायानिरसनात्सद्यो नश्यत्येव गुणत्रयम् ॥ यदा
 गुणत्रयार्तीतो भवतीति स मुक्तिभाक् ॥ १२५ ॥ तस्माल्लिङ्गार्चनं भाव्यं सर्वेषामपि देहिनाम् ॥ लिङ्गरूपी शिवो भूत्वा त्रायते संचराचरम् ॥
 ॥ १२६ ॥ पुरा भवद्भिः पृष्टोऽहं लिङ्गरूपी कथं शिवः ॥ तत्सर्वं कथितं विप्रा याथातथ्येन संप्रति ॥ १२७ ॥ कथं गरं भूषितवाञ्छिवो
 लोकमहेश्वरः ॥ तत्सर्वं श्रूयतां विप्रा यथावत्कथयामि वः ॥ १२८ ॥ ॥ इति श्रीस्कांदे महापुराण एकाशीतिसाहस्र्यां संहितायां प्रथमे माहेश्वर
 खण्डे केदारखण्डे शिवशास्त्रे शिवलिङ्गार्चनमाहात्म्यकथने श्रीगमावतारकथावर्णनंनामाष्टमाऽध्यायः ॥ ८ ॥ ७ ॥ ॥ लोमश उवाच ॥ ॥
 एकदा तु सभामध्य आस्थितो देवगद् स्वयम् ॥ लोकपालैः परिवृतो देवेश्च ऋषिभिस्तथा ॥ १ ॥ अप्सरोगणसंवीतो गंधर्वैश्च पुर
 स्कृतः ॥ उपगीयमानविजयः सिद्धविद्याधरैरपि ॥ २ ॥ तदा शिष्यैः परिवृतो देवराजगुरुः सुधीः ॥ आगतोऽसौ महाभागो बृहस्पति
 रुदारधीः ॥ ३ ॥ तं दृष्ट्वा सहसा देवाः प्रणेषुः समुपस्थिताः ॥ इन्द्रोऽपि ददृशे तत्र प्राप्तं वाचस्पतिं तदा ॥ ४ ॥ नोवाच किंचिद्दुर्मंदा
 वचो मानगुणःसरम् ॥ नाह्वानं नासनं तस्य न विमर्जनमेव च ॥ ५ ॥ शक्रं प्रमत्तं ज्ञात्वाथ भद्राद्राज्यस्य दुर्मतिम् ॥ तिरोधानमनुप्राप्तो
 बृहस्पती रुषान्वितः ॥ ६ ॥ गते देवगुरौ तस्मिन्विमनस्काऽभवन्सुराः ॥ यक्षा नागाः संगंधर्वा ऋषयोऽपि तथा द्विजाः ॥ ७ ॥ गांधर्वस्या
 वसाने तु लब्धसंज्ञो हरिः सुरान् ॥ पप्रच्छ त्वरितेनैव क्व गतो हि महातपाः ॥ ८ ॥ तदेव नारदेनोक्तः शक्रो देवाधिपस्तथा ॥ त्वया कृता
 ह्यवज्ञा च गुणेर्नास्त्यत्र संशयः ॥ ९ ॥ गुरोरवज्ञया राज्यं गतं ते बलमूदन ॥ तस्मात्क्षमापनीयोऽसौ सर्वभावेन हि त्वया ॥ १० ॥ एतच्छ्रुत्वा
 वचस्तस्य नारदस्य महात्मनः ॥ आसनात्सहस्रोत्थाय तेः सर्वैः परिवारितः ॥ आगच्छच्चरया शक्रो गुरोर्गैहमतंद्रितः ॥ ११ ॥ पृष्ट्वा तारां
 प्रणम्यादौ क्व गतो हि महातपाः ॥ न जानामीत्युवाचेदं तारा शक्रं निरीक्षती ॥ १२ ॥ तदा चिंतान्वितो भूत्वा शक्रः स्वगृहमाव्रजत् ॥ एतस्मि
 त्रंतरं स्वर्गं ह्यनिष्टान्यद्भुतानि च ॥ १३ ॥ अभवन्सर्वदुःखार्थं शक्रस्य च महात्मनः ॥ पातालस्थेन बलिना ज्ञातं शक्रस्य चेष्टितम् ॥ १४ ॥
 ययो दैत्यैः परिवृतः पातालादमरावतीम् ॥ तदा युद्धमतीवासीद्देवानां दानवैः सह ॥ १५ ॥ देवाः पराजिता दैत्यैः राज्यं शक्रस्य तत्क्षणात् ॥ संप्राप्तं
 सकलं तस्य मूढस्य च दुरात्मनः ॥ १६ ॥ नीतं सर्वप्रयत्नेन पातालं त्वरितं गताः ॥ शुक्रप्रसादात्ते सर्वे तथा विजयिनोऽभवन् ॥ १७ ॥
 शक्रोऽपि निःश्रिको जातो देवैस्त्यक्तस्ततो भृशम् ॥ देवी तिरोधानगता बभूव कमलेक्षणा ॥ १८ ॥ ऐरावतो महानागस्तथैवोच्चैःश्रवा ह्यः ॥

एवमादीनि रत्नानि अनेकानि बहून्यपि ॥ नीतानि सहसा दैत्यैर्लोभादसाधुवृत्तिभिः ॥ १९ ॥ पुण्यभांजि च तान्येव पतितानि च सागरे ॥
 तदा स विस्मयाविष्टो बलिगह गुरुं प्रति ॥ २० ॥ देवान्निर्जित्य चास्माभिरानीतानि बहूनि च ॥ रत्नानि तु समुद्रेऽथ पतितानि तदद्भुतम्
 ॥ २१ ॥ बलस्तद्भवनं श्रुत्वा उशाना प्रत्युवाच तम् ॥ अश्वमेधशतेनैव सुरराज्यं भविष्यति ॥ दीक्षितस्य न संदेहस्तस्माद्भोक्ता स एव च ॥ २२ ॥
 अश्वमेधं विना किञ्चित्स्वर्गं भोक्तुं न पार्यते ॥ २३ ॥ गुरोर्वचनमाज्ञाय तृष्णीभूतो बलिस्ततः ॥ बभूव देवैः सार्द्धं च यथोचितमकारयत् ॥ २४ ॥
 इन्द्रोऽपि शोच्यतां प्राप्तो जगाम परमेष्ठिनम् ॥ विज्ञापयामास तथा सर्वं राज्यभयादिकम् ॥ २५ ॥ शक्रस्य वचनं श्रुत्वा परमेष्ठी उवाच ह ॥
 ॥ २६ ॥ संमिलित्वा सुगन्सर्वान्त्वया साकं त्वरान्विताः ॥ आराधनार्थं गच्छामो विष्णुं सर्वेश्वरेश्वरम् ॥ २७ ॥ तथैति गत्वा ते सर्वे शक्राद्या
 लोकपालकाः ॥ ब्रह्माणं च पुरस्कृत्य तटं क्षीगर्णवस्य च ॥ प्राप्यापविश्य ते सर्वे हरिं स्तोतुं प्रचक्रमुः ॥ २८ ॥ ॥ ब्रह्मोवाच ॥ ॥ सर्वेऽव
 जगत्राथ सुगसुरनमस्कृत ॥ पुण्यश्लोकाव्ययानंतं परमात्मन्नमोऽस्तु ते ॥ २९ ॥ यज्ञोऽसि यज्ञरूपोऽसि यज्ञांगोऽसि स्मापते ॥ ततोऽद्य कृपया
 विष्णो देवानां वन्दो भव ॥ ३० ॥ गुरोस्वज्ञया चाद्य ब्रह्मराज्यः शतक्रतुः ॥ जातः सुरर्षिभिः साकं तस्मादेनं समुद्धर ॥ ३१ ॥ ॥ श्रीसगवा
 नुवाच ॥ ॥ गुरोस्वज्ञया सर्वं नश्यतीति किमद्भुतम् ॥ ये पापिनो द्युर्मिष्टाः केवलं विषयात्मकाः ॥ पितरौ निदिता यैश्च निर्देया ये न
 संशयः ॥ ३२ ॥ अनेन यत्कृतं ब्रह्मन्सद्यस्तत्फलमागतम् ॥ कर्मणा चाम्य शक्रस्य सर्वेषां संकटागमः ॥ ३३ ॥ विपरीतो यदा कालः पुण्यस्य
 भवेत्तदा ॥ भूतमैत्रीं प्रकुर्वति सर्वकार्यार्थसिद्धये ॥ ३४ ॥ तेन वै कारणेनेद्र मदीयं वचनं कुरु ॥ कार्यहेतोस्त्वया कार्यो दैत्यैः सह समागमः ॥
 ॥ ३५ ॥ एवं भगवतादिष्टः शक्रः परमबुद्धिमान् ॥ अमरावतीं ययां हित्वा सुतलं देवैः सह ॥ ३६ ॥ इन्द्रं समागतं श्रुत्वा इन्द्रसेनो रुपान्वितः ॥
 बभूव सह सैन्येन हंतुकामः पुगंदरम् ॥ ३७ ॥ नारदेन तदा दैत्या बलिश्च बलिनां वरः ॥ निवारितस्तद्भवाच्च वाक्यैरुच्चावचैस्तथा ॥ ३८ ॥
 ऋषेस्तस्यैव वचनात्पुण्यमन्युर्बलिस्तदा ॥ बभूव सह सैन्येन आगतो हि शतक्रतुः ॥ ३९ ॥ इन्द्रसेनेन दृष्टोऽसौ लोकपालैः समावृतः ॥
 उवाच त्वरया युक्तः प्रहसन्निव दैत्यराट् ॥ ४० ॥ कस्मादिहागतः शक्र सुतलं प्रति कथ्यताम् ॥ तस्यैतद्भवनं श्रुत्वा स्मयमान उवाच
 तम् ॥ ४१ ॥ वयं कथ्यपदायादा यूयं सर्वे तथैव च ॥ यथा वयं तथा यूयं विग्रहो हि निरर्थकः ॥ ४२ ॥ मम राज्यं क्षणेनैव नीतं
 देवशाच्यया ॥ तथा ह्येतानि तान्येव रत्नानि सुबहून्यपि ॥ गतानि तत्क्षणादेव यत्नानीतानि वै त्वया ॥ ४३ ॥ तस्माद्भिर्भाः कर्तव्यः

पुरुषेण विपश्चिता ॥ विमर्शाज्जायते ज्ञानं ज्ञानान्मोक्षो भविष्यति ॥ ४४ ॥ किं तु मे वत उक्तेन जाने न च तवाग्रतः ॥ शरणार्थी
 ह्यहं प्राप्तः सुतेः सह तत्रातिक्रम ॥ ४५ ॥ एतच्छ्रुत्वा तु शक्रस्य वाक्यं वाक्यविदां वरः ॥ प्रहस्योवाच मतिमाञ्छकं प्रति विदां वरः ॥ ४६ ॥
 त्वमागतोमि देवेन्द्र किमर्थं तन्न देव्यहम् ॥ ४७ ॥ शक्रस्तद्वचनं श्रुत्वा ह्यशुपूर्णाकुलेक्षणः ॥ किंचिन्नोवाच तत्रैनं नारदो वाक्यमब्रवीत् ॥ ४८ ॥
 बले त्वं किं न जानामि कार्याकार्यविचारणाम् ॥ धर्मो हि महतामपि शरणागतपालनम् ॥ ४९ ॥ शरणागतं च विप्रं च गेगिणं वृद्धमेव च ॥ य
 एतात्र च गच्छति ते वै ब्रह्महृणो नराः ॥ ५० ॥ शरणागतशब्देन आगतस्तव सन्निधौ ॥ संरक्षणाय योग्यश्च त्वया नाम्नेयत्र मंशयः ॥ एवमुक्तो
 नारदेन तदा दैत्यपतिः स्वयम् ॥ ५१ ॥ विमृश्य परया बुद्ध्या कर्त्तव्यकार्यविचारणाम् ॥ शक्रं प्रपूजयामास बहुमानपुरःसरम् ॥ लोकपालेः समेतं
 च तथा सुरगणैः सह ॥ ५२ ॥ प्रत्ययार्थं च सत्त्वानि ह्यनेकानि व्रतानि वै ॥ बलिप्रत्ययभूतानि स चकार पुरंदरः ॥ ५३ ॥ एवं स समयं
 कृत्वा शक्रः स्वार्थपरायणः ॥ बलिना सह चावात्सीदर्थशास्त्रपणे महान् ॥ ५४ ॥ एवं निवसतस्तस्य सुतलेऽपि शतक्रतोः ॥ वत्सरा बहवो
 ह्यासन्तदा बुद्धिमकल्पयन् ॥ संस्मृत्य वचनं विष्णोर्विमृश्य च पुनःपुनः ॥ ५५ ॥ एकदा तु सभामभ्य आसीनो देवराट्स्वयम् ॥ उवाच प्रहस
 न्वाक्यं बलिमुद्दिश्य नीतिमान् ॥ ५६ ॥ प्राप्तव्यानि त्वया वीर अस्माकं च त्वया बले ॥ गजादीनि बहून्येव रत्नानि विविधानि च ॥ ५७ ॥
 गतानि तत्क्षणादेव सागरे पतितानि वै ॥ प्रयत्नो हि प्रकर्त्तव्यो ह्यस्माभिस्त्वग्यान्वितैः ॥ ५८ ॥ तेषां चोद्धरणे दैत्य रत्नानामिह सागरात् ॥
 तर्हि निर्मथनं कार्यं भवता कार्यमिद्धये ॥ ५९ ॥ बलिः प्रवर्तितस्तेन शक्रेण सुरसूदनः ॥ उवाच शक्रं त्वरितः केनेदं मथनं भवेत् ॥ ६० ॥ तदा
 नभोगता वाणी मेघसंभर्गनिःस्वना ॥ उवाच देवा दैत्याश्च मंथध्वं क्षीरसागरम् ॥ ६१ ॥ भवतां बलवृद्धिश्च भविष्यति न संशयः ॥ ६२ ॥ मंदरं
 चैव मंथानं रज्जुं कुरुत वासुकिम् ॥ पश्चाद्देवाश्च दैत्याश्च मेलयित्वा विमथ्यताम् ॥ ६३ ॥ नभोगतां च तां वाणीं निशम्याथ तदाःसुराः ॥
 दैत्यैः सार्द्धं ततः सर्व उद्यमं चक्रुर्ब्रताः ॥ ६४ ॥ पातालान्निर्गताः सर्वे तदा तेऽथ सुरासुराः ॥ आचमुरतुलं सर्वे मंदरं पर्वतोत्तमम् ॥ ६५ ॥
 दैत्याश्च कोटिसंख्याकास्तथा देवा न संशयः ॥ उद्युक्ताः सहसा प्राड्युर्मंदरं कनकप्रभम् ॥ ६६ ॥ सरत्नं वर्तुलाकारं स्थूलं चैव महाप्रभम् ॥
 अनेकरत्नसंवीतं नानाद्रुमनिषेवितम् ॥ ६७ ॥ चंदनैः पारिजातैश्च नागपुत्रागचंपकैः ॥ नानामृगगणाकीर्णं सिंहशार्दूलसेवितम् ॥ ६८ ॥ एवंविधं

१ १६ सर्वे पर्वो पुनरुक्तमिवाभाति । तथाऽपि पाठक्रमस्य विभिन्नत्वेन मूले परिगृहीतमन्तो न दृश्यन्तात्यवधेयम् ।

महाशैलं दृष्ट्वा ते सुरसत्तमाः ॥ ऊचुः प्राञ्जलयः सर्वे तदा ते सुरसत्तमाः ॥ ६९ ॥ ॥ देवा ऊचुः ॥ ॥ अद्रे सुरा वयं सर्वे विज्ञप्तुमिह चागताः ॥
तच्छृणुष्व महाशैल परंपामुपकारकः ॥ ७० ॥ एवमुक्तस्तदा शैलो देवैर्देतैः स मंदरः ॥ उवाच निःसृतो भूत्वा परं विग्रहवान्वचः ॥ ७१ ॥ तेन रूपेण
रूपी स पर्वतो मंदराचलः ॥ किमर्थमागताः सर्वे मत्समीपं तदुच्यताम् ॥ ७२ ॥ तदा बलिरुवाचेदं प्रस्तावसदृशं वचः ॥ इंद्रोपि त्वग्या युक्तो
बभाषे सूनृतं वचः ॥ ७३ ॥ अस्माभिः सह कार्यार्थं भव त्वं मंदराचल ॥ अमृतोत्पादनार्थं त्वं मंथानं भव सुव्रत ॥ ७४ ॥ तथेति मत्वा तद्राज्यं
देवानां कार्यसिद्धये ॥ ऊचे देवासुरांश्चेदमिन्द्रं प्रति विशेषतः ॥ ७५ ॥ छेदितो च त्वया पक्षो वज्रेण शतपर्वणा ॥ गंतुं कथं समर्थोऽहं भवतां कार्य
सिद्धये ॥ ७६ ॥ तदा देवासुराः सर्वे स्तूयमाना महाचलम् ॥ उत्पाटयेयुस्तुलं मंदरं च ततोद्भूतम् ॥ ७७ ॥ शीर्गणवं नेतुकामा द्यशक्तास्तं ततोऽ
भवन् ॥ पर्वतः पतितः सद्यो देवदैत्योपरि ध्रुवम् ॥ ७८ ॥ केचिद्रथा घृताः केचित्केचिन्सूर्छापग भवन् ॥ परीवादरताः केचित्केचिन्केशान्वमा
गताः ॥ ७९ ॥ एवं भ्रमोद्यमा जाता असुराः सुरदानवाः ॥ चेतनां परमां प्राप्तास्तुष्टुवुर्जगदीश्वरम् ॥ ८० ॥ रक्षरक्ष महाविष्णो शरणागतव
त्सल ॥ त्वया नतमिदं सर्वं जंगमाजंगमं च यत् ॥ ८१ ॥ देवानां कार्यसिद्धयर्थं प्रादुर्भूतो हरिस्तदा ॥ तान्दृष्ट्वा सहसा विष्णुर्गुरुडोपरि
संस्थितः ॥ ८२ ॥ लीलया पर्वतश्रेष्ठमुत्तभ्यारोपयत्क्षणात् ॥ गरुत्मनि तदा देवः सर्वेषामभयं ददौ ॥ ८३ ॥ तत उत्थाय तान्देवान्क्षीरोदस्यो
त्तरं तटम् ॥ नीत्वा तं पर्वतं वृद्धं निक्षिप्याप्सु ततो ययौ ॥ ८४ ॥ तदा सर्वे सुरगणाः स्वागत्य असुरैः सह ॥ वासुकिं च समादाय चकिरे समयं
च तम् ॥ ८५ ॥ मंथानं मंदरं चैव वासुकिं रज्जुमेव च ॥ कृत्वा सुराऽसुराः सर्वे ममंथुः क्षीरसागरम् ॥ ८६ ॥ क्षीराब्धेर्मथ्यमानस्य पर्वतो हि
रसानलम् ॥ गतः स तत्क्षणादेव कर्मो भूत्वा रमापतिः ॥ उद्धतस्तत्क्षणादेव तदद्भुतमिवाभवत् ॥ ८७ ॥ भ्राम्यमाणस्ततः शैलो नोदितः सुरदा
नवैः ॥ भ्रममाणो निराधारो बोधश्चैव गुरुं विना ॥ ८८ ॥ परमात्मा तदा विष्णुराधारो मंदरस्य च ॥ दोर्भिश्चतुर्भिः संगृह्य ममंथाब्धिं सुखाव
हम् ॥ ८९ ॥ तदा सुरासुराः सर्वे ममंथुः क्षीरसागरम् ॥ एकीभूत्वा वलेनैवमतिमात्रं बलोत्कटाः ॥ ९० ॥ पृष्ठकंठोरुजान्वतः कमठस्य महा
त्मनः ॥ तथासौ पर्वतश्रेष्ठो वज्रसारमयो दृढः ॥ उभयोर्वर्षणादेव वडवाग्निः जमुन्थितः ॥ ९१ ॥ हलाहलं च संजातं तद्दृष्ट्वा नारदेन हि ॥ ततो
देवानुवाचेदं देवर्षिरमितद्युतिः ॥ ९२ ॥ न कार्यं मथनं चाब्धेर्भवद्भिर्गुणाऽग्विलैः ॥ प्रार्थयध्वं शिवं देवाः सर्वे दक्षस्य याजनम् ॥ तद्विस्मृतिं च वो
यातं वीरभद्रेण यत्कृतम् ॥ ९३ ॥ तस्माच्छिवः स्मर्यतां चाशु देवाः परः पराणामपि वा परश्च ॥ परान्परः परमानंदरूपो योगिभ्योऽप्यो निष्प्रपंचो

ह्यरूपः ॥ ९४ ॥ ते मथ्यमानास्त्वरिता देवाः स्वात्मार्थसाधकाः ॥ अभिलाषपराः सर्वे न शृण्वन्ति यतो जडाः ॥ ९५ ॥ उपदेशैश्च बहुभिर्नाप
 देश्याः कदाचन ॥ ते रागद्वेषसंघाताः सर्वे शिवपराइमुखाः ॥ ९६ ॥ केवलोद्यमसंवीता ममंथुः क्षीरसागरम् ॥ अतिनिर्मथनाज्जातं क्षीराब्धेश्च
 हलाहलम् ॥ ९७ ॥ त्रैलोक्यदहने प्रौढं प्राप्तं हंतुं दिवांससः ॥ अत ऊर्ध्वं दिशः सर्वा व्याप्तं कृत्स्नं नभस्तलम् ॥ ग्रसितुं सर्वभूतानां कालकूटं
 समभ्ययात् ॥ ९८ ॥ दृष्ट्वा बृहत्तं स्वकरस्थमोजमा तं सर्पराजं सह पर्वतेन ॥ तत्रैव हित्वापययुस्तदानीं पलायमाना ह्यसुरैः समेताः ॥ ९९ ॥
 तथैव सर्वं ऋषयो भृगवाद्याः शतशस्ततः ॥ दक्षस्य यजनं तेन यथा जातं तथाभवत् ॥ १०० ॥ सत्यलोकं गताः सर्वे भृगुणा नादिता भृशम् ॥
 वेदवाक्यैश्च विविधैः कालकूटं प्रशाम्यति ॥ देवा नास्त्यत्र संदेहः सत्यं सत्यं वदामि वः ॥ १०१ ॥ भृगुणोक्तं वचः श्रुत्वा कालकूटविपार्हिताः ॥
 सत्यलोकं समामाद्य ब्रह्माणं शरणं ययुः ॥ १०२ ॥ तदा जाज्वल्यमानं वै कालकूटं प्रभोज्ज्वलम् ॥ दृष्ट्वा ब्रह्माथ तान्दृष्ट्वा ह्यकर्मज्ञानसुरासुरान् ॥
 तेषां शपितुमारंभे नाग्देन निवारितः ॥ १०३ ॥ ॥ ब्रह्मोवाच ॥ ॥ अकार्यं किं कृतं देवाः कस्मात्क्षोभोयमुद्यतः ॥ ईश्वरस्य च जातोऽद्य नान्यथा
 मम भाषितम् ॥ १०४ ॥ ततो देवैः परिवृतो वेदोपनिषदैस्तथा ॥ नानागमैः परिवृतः कालकूटभयाद्ययौ ॥ १०५ ॥ ततश्चिंतान्विता देवा इदमृचुः
 परस्परम् ॥ अविद्याकामभंवीताः कुर्यामः शंकरं च कम् ॥ १०६ ॥ ब्रह्माणं च पुरस्कृत्य तदा देवास्त्वरान्विताः ॥ वैकुण्ठमाव्रजन्सर्वे कालकूट
 भयार्हिताः ॥ १०७ ॥ ब्रह्मादयश्चपिगणाश्च तदा पशं विष्णुं पुराणपुरुषं प्रभविष्णुमीशम् ॥ वैकुण्ठमाश्रितमधोक्षजमाधवं ते सर्वे सुरासु
 रगणाः शरणं प्रयाताः ॥ १०८ ॥ तावत्प्रवृद्धं सुमहत्कालकूटं समभ्ययात् ॥ दग्ध्वादो ब्रह्मणो लोकं वैकुण्ठं च ददाह वै ॥ १०९ ॥ कालकूटा
 ग्निना दग्धो विष्णुः सर्वगुहाशयः ॥ पापदैः सहितः सद्यस्तमालसदृशच्छविः ॥ ११० ॥ वैकुण्ठं च सुनीलं च सर्वलोकैः समावृतम् ॥ जलकल्म
 पसर्वाताः सर्वे लोकास्तदाभवन् ॥ १११ ॥ अष्टावरणसंवीते ब्रह्मांडं ब्रह्मणा सह ॥ भस्मीभूतं चकारागु जलकल्मपमद्भुतम् ॥ ११२ ॥ ना
 भूमिर्न जलं चाग्निर्न वायुर्न नभस्तदा ॥ नाहंकारो न च महान्मूलाविद्या तथैव च ॥ शिवस्य कोपात्संजातं तदा भस्माकुलं जगत ॥ ११३ ॥
 इति श्रीस्कांद महापुराण एकाशीतिसाहस्र्यां संहितायां प्रथममाहेश्वरखण्डान्तर्गते केदारखण्डे नवमोऽध्यायः ॥ ९ ॥ ७ ॥ मुनय उचुः ॥ ॥
 यत्त्वया कथितं ब्रह्मन्ब्रह्मांडं सचराचरम् ॥ भस्मीभूतं रुद्रकोपात्कालकूटाग्निनाऽखिलम् ॥ १ ॥ ब्रह्मांडांतरतः किं तु रुद्रं मन्यामहे वयम् ॥ तदा
 चराचरं न्यं न्यविष्णुपुरोगमम् ॥ २ ॥ भस्मीभूतं रुद्रकोपात्कथं सृष्टिः प्रवर्तिता ॥ कुतो ब्रह्मा च विष्णुश्च कुतश्चंद्रपुरोगमाः ॥ ३ ॥ अन्ये सुरा